



Minuti tal-laqgħa numru sitta u sittin tal-Kunsill Lokali tal-Qrendi li nzammet nhar il-25 ta' Marzu 2024 fil-5.30pm fl-Uffiċċju Amministrattiv fi 7, Triq il-Knisja, il-Qrendi.

Prezenti:	Is-Sur David Michael Schembri Is-Sur Patrick Bugeja Is-Sa Marion Parnis Is-Sur Anthony Bonello	Sindku Viċi Sindku Kunsillier Deputat Segretarju Ezekuttiv
Skuzat:	Is-Sur Charles Zerafa	Kunsillier
Assenti:	Is-Sur Daniel Farrugia	Kunsillier

Is-Sindku, is-Sur David Michael Schembri ippresjeda l-laqgħa u qal it-talba.

- 66.01 **Qari tal-itti ta' apoloġija** Apoloġija
Inqrat l-apoloġija tas-Sur Charles Zerafa tal-25 ta' Marzu 2024 u din kienet aċċettata unanimament.
- 66.02 **Kunsiderazzjoni u approvazzjoni tal-Minuti numru hamsa u sittin (65)** Minuti
Il-Minuti tal-laqgħa preċedenti li kienu pprovduti minn kmieni lill-kunsillieri flimkien mal-aġenda, ġew mehuda bħala moqrija u dawn kienu imressqa għall-vot mis-Sindku, is-Sur David Michael Schembri u ssekondati mil-Viċi Sindku, is-Sur Patrick Bugeja u kienu approvati b'vot unanimu.
- Punti mill-Minuti**
- 66.02.01 Is-Sindku, is-Sur David Schembri tkellem fuq punt 65.07, l-iSkema tad-DLG: SPI/SCI/01/2024 Servizz ta' Xogħlijiet għal Zvilupp ta' Community Gardens. Fil-laqgħa preċedenti kien deċiż li napplikaw għal *railing* madwar il-funtana tal-Ġnien tal-Kmand u fuq zewġ pompi tal-ilma, waħda għall-istess funtana u l-oħra għall-ġiebjja. Hu qal li se jkollna nirtiraw ix-xogħol tar-*railing* għaliex skont il-perit din irridnu napplikaw għaliha mal-Awtorita' tal-Ippjanar (PA) filwaqt li l-iskema tad-DLG titlob li nissottomettu dikjarazzjoni mil-Perit li m'hemmx bzonn napplikaw mal-PA. Gnien tal-Kmand
- 66.03 Komunikazzjoni mis-Sindku
- 66.03.01 Dwar il-Promozzjoni tal-festival tal-patata fuq l-istazzjonijiet televizivi, is-Sur Mario Camilleri, li se jkun qed jieħu hsieb il-ko-ordinazzjoni ta' dan il-festival bagħat diversi *slots* li se jkunu qed jiġu kkonfermati fil-jiem li ġejjin biex inwasslu dan kollu fuq diversi medja. Promozzjoni Festival tal-patata
- 66.03.02 Is-Sindku, is-Sur David Schembri, qajjem is-sugġett tal-isfrundar ta' Triq Rokku Buhagiar. Hu qal li rridu nassistu lid-Dipartiment tax-Xogħlijiet Pubbliċi biex dawn jagħmlu investigazzjoni tal-wiċċ u l-bazi tat-triq kemm quddiem il-ħanut tax-xorb kif ukoll quddiem tal-Lottu. Hu qal li dawn kienu se jiġu bejn is-27 u Investigazzjoni ta' Triq Rokku Buhagiar

d-29 ta' Marzu, izda minhabba li se jkun hawn diversi mpenji marbuta mal-Ġingħa Mqaddsa mill-Parroċċa, kien suggerit mil-Viċi Sindku, is-Sur Patrick Bugeja li dan it-tħaffir jibda' minn nhar it-Tnejn, 1 ta' April.

- 66.03.03 Is-Sindku, is-Sur David Schembri qal illi peress li se jkunu ġew ipprintjati tliet kotba verament interessanti fuq il-Qrendi, jiġifieri, *Visiting il-Qrendi*, tas-Sur George Cassar, *The Church of Santa Katarina tat-Torba in Qrendi: A re-assessment* tas-Sur Anthony Mangion, u iehor fuq is-Santwarju tal-Madonna tal-Ħniena, hemm bzonn li naghmlu *launch* tagħhom b'mod formali. Kien deċiz li din issir nhar is-26 ta' April, 2024 fis-7:00pm fil-Kappella tal-Ħniena u se jkunu mistiedna diversi persuni distinti.

Waqt il-*books launch* se jitqassmu b'xejn dawn il-kotba lis-Socjetajiet Muzikali u se jingħataw tokens (plakka) l-edituri.

Is-socjetajiet se jkunu qed jinkarigaw ruħhom mid-dwal u s-sound u l-live streaming waqt l-attività u wara se jsir riċeviment zgħir.

- 66.03.04 Is-Sindku, is-Sur David Schembri tkellem fuq l-attività proposta għat-tfal ta' bejn id-9 u t-12-il sena jiġifieri għall-klassijiet 4, 5 & 6 li se jkunu involuti fiha 30 tifel u tifla. Din se tinzamm fl-RMJ's Horse Rescue fejn se jagħtu ċans lil kull parteċipant jagħmel zewġ minuti fuq iz-ziemel. Għal din l-attività se jkun hemm bzonn trasport bil-*private* u din hija ffissata għal nhar il-15 ta' April, 2024 fid-9.00am.

Attività simili oħra għal min għandu minn 8 snin 'l fuq se ssir xi darba s-Sibt, li rridu niddeċiedu fil-futur, filwaqt li hemm iċ-ċans li nieħdu t-tfal iz-zgħar fil-petting farm f'Ta' Qali.

- 66.03.05 Is-Sindku, is-Sur David Schembri informa lill-kunsillieri illi applikajna għall-fondi tal-LESA sabiex inbiddu l-fanali tal-Pjazza u sabiex dawn jikkumplimentaw il-fanali led's *b'warm light*, izda s'issa ma nafux jekk intlaqgħetx jew le.

- 66.03.06 Il-Kunsill kien infurmat illi x-xogħlijiet fi Triq il-Karwija, mill-kmamar tan-nar ta' Santa Marija għal fejn ikun ipparkjat il-*browser* tal-ilma, mexjin u se jitpoġġa ħajt biex l-iskart/irdim li jintefa/kien mitfuħ, ikun *contained* u jithawwlu s-siġar kif imwiegħed minn Infrastruttura Malta. Il-parti fejn hemm id-Dar tal-Ħares tlestiet bl-*isceed concrete*, għaliex hekk kienet tesigi l-applikazzjoni li kienu għamlu huma mal-Unjoni Ewropeja.

- 66.03.07 Dwar l-Fond għall-Izvilupp tal-Awtorita tal-Ippjanar, is-Sindku, is-Sur David Schembri qal illi l-isqaqien kollha ppjanati issa huma lesti bil-pavimentar izda fl-1 ta' April għandna laqgħa *on-line* mal-Perit Enzo Cachia fil-prezenza tal-Perit tal-Kunsill dwar il-possibilità li nestendu l-proġett għal parti minn Triq il-Kbira magħrufa bhala id-Dawra tal-Ħallelin li tinsab bejn l-1 u s- 7, Triq San Matthew. Kompla jgħid illi hemm €180,000 biex jintuzaw għal dan l-iskop propju f'dan il-kont.

- 66.04 Mistoqsijiet tal-Kunsillieri

- 66.04.01 Il-Viçi Sindku, is-Sur Patrick Bugeja staqsa dwar Triq il-Ġwiewel filwaqt li s-Sindku, s-Sur David Schembri qal li m'hemmx *feedback* dwar x'se jsir biex jiskula l-ilma minn din it-triq dejqa qalb ir-raba' bil-konsegwenza li meta tagħmel ix-xita ma jkun jista' jgħaddi minnha hadd. Triq il-Ġwiewel
- 66.05 **Proposti toqob addizzjonali għall-armar taz-zewġ festi** Toqob tal-Festa
 Il-Kunsill Lokali tal-Qrendi jaqbel unanimament illi jsiru t-toqob tal-festa li talbu is-soċjetajiet muzikali, wahda fi Triq Rokku Buhagiar, tnejn fi Triq Antonio Chircop u sitta fi Pjazza Santa Marija. Il-Kunsill iddeċieda li jagħmel tajjeb ukoll għall-ispejjez tagħhom minkejja li l-unika stima li ntabbet mill-uniku kuntrattur li hawn jagħmilhom, is-Sur Angelo Schembri, għadha ma waslitx. Se tintbghatlu tfakkira.
- 66.06 **Festival tal-Patata 2024 – Approvazzjoni tal-Minuti tal-laqgħa tal-Kumitat** Festival Agrarju tal-Patata
 Kienu approvati il-minuti tal-laqgħa li nzammet nhar it-13 ta' Marzu mas-soċjetajiet u l-entitajiet li se jkunu qed jieħdu sehem fil-Festival Agrarju tal-Patata. Dawn kienu approvati unanimament. Il-Viçi Sindku, is-Sur Patrick Bugeja, qal illi se nkunu qed nirċievu stima biex ikun hemm ukoll is-sehem ta' *The Buskers* bħala attrazzjoni ta' siegħa u nofs għal dan l-istess Festival. Hawn kien deċiz illi din tiġi approvata halli nassiguraw ruħna mill-animazzjoni u jkun hawn *crowd puller*.
- Is-Sur Patrick Bugeja informa lill-Kunsill li inbidlet il-pozizzjoni tal-*bar* u dan se jsir bejn il-kabbani tal-ikel tas-soċjetajiet muzikali. Mhux possibbli li kull soċjeta' jkollha *bar* tagħha u kienet ukoll diskussa d-diffikultà li l-Kunsill m'għandux VAT u lanqas *cash register*.
- Is-Sindku, is-Sur David Schembri qal illi rridu ngħidu lis-Sur Mario Camilleri sabiex javvicina lill-artist Martin Formosa dwar l-esebizzjoni li se jkun hemm fil-Kappella ta' San Mattew tal-Maqluba.
- 66.07 **Skema tad-DLG: SPI/SCI/04/2024 – Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali** SPI/SCI/4/2024
 Dwar din l-applikazzjoni s'issa ma kienx hemm proposti.
- 66.08 **Skema tad-DLG: SPI/SCI/02/2024 – Finanzjament – Komunitajiet aktar b'saħħithom u inklussivi** SPI/SCI/2/2024
 Is-Sindku, is-Sur David Michael Schembri ippropona illi l-KLQ japplika għall-Binja tal-Kunsill peress li fiha se jkun hemm sala u spazju miftuħ li se jilqa' lil kulhadd. Din is-sala se tkun mezz ta' spazju rizervat għall-għaqdiet tar-raħal u għaldaqstant se nitolbu l-għajnuna fuq ir-*railings* tas-sular ta' fuq u fuq l-aperturi li se jkunu *double glazed* u għaldaqstant *energy savers* u post aktar silenzjuż fejn wiehed ikun jista' jiddiskuti b'mod apert.
- 66.09 **Rapport tal-Evalwazzjoni: Offerta Pubblika għal servizzi legali (re-issue)** Tender - Servizzi Legali
 Ir-rapport kien ikkunsidrat u approvat b'vot unanimu wara li kien imressaq għall-vot mis-Sindku, is-Sur David Michael Schembri u ssekondat mis-Sa Marion Parnis. L-offerta qed tkun rakkomandata lil Dr Thea Lynn Cesare għal €3,000 eskluż il-VAT.
- 66.10 **Rapport tal-Evalwazzjoni: Offerta Pubblika għal Finishes tal-Kunsill Lokali** Tender – Finishes tal-Kunsill Lokali tal-Qrendi
 Ir-rapport kien ikkunsidrat u approvat b'vot unanimu wara li kien imressaq għall-vot mis-Sindku, is-Sur David Michael Schembri u ssekondat mill-Viçi Sindku,

is-Sur Patrick Bugeja. L-offerta se tkun rakkomandata lil *Central Power Installations Ltd* li ntwerew ukoll waqt il-laqgħa is-samples li pprovdewlna tal-aluminjum, il-fire door u l-floor laminate. Din se tkun tammonta għal €427,337.09 eskluż il-VAT

- 66.11 **Approvazzjoni tal-iskeda tal-pagamenti SCH 01 (22/1/24 – 26/2/24) u SCH 190 (Ref: AA/02)** Skedi tal-pagamenti
Kienu approvati b’vot unanimu l-iskedi tal-pagamenti SCH 01 (22/1/24 – 26/2/24) u SCH 190 (Ref: AA/02) bil-proponenti u s-sekondati murija fejn il-firem fuq il-*hard copy*.
- 66.12 **Tmiem tal-laqgħa u data tas-seduta li jmiss.** Aġġornament
Il-laqgħa ntemmet fis-7.30pm u l-ewwel laqgħa li jmiss se ssir nhar it-22 ta’ April 2024 fil-5.30pm.

Magħmula minn Anthony Bonello u approvati llum 22 t’April, 2024 minn David Michael Schembri

Deputat Segretarju Ezekuttiv

Sindku